

28 ta' Novembru, 1953.

Imhallee:—

L-Onor. Dr. W. Harding, B.Litt., LL.D.

Dominic Mintoff, B.E. & A., A. & C.E. versus Thomas Hedley et. ne.

**Libell — “Innuendo” — Verità tal-Konviċju —  
“Fair Comment” — Kommunizmu — Mala Fede —  
Prova — Art. 29 u 28 (1) tal-Kap. 117.**

F'materja ta' libell hija Prattika komuni li jiġi mqiegħed mill-kwerelant “innuendo” fuq il-kliem li minnhom huwa jilmenta bhalu libellużi, għalkemm l-“innuendo” proprjament hu necessarju li jiġi ndikat biss fil-kas meta l-kliem, pretiżi injurjużi, fis-sens ordinarju u naturali tagħhom ikunu bla sinifikat jew innocenti. Imma l-lum fil-prattika tal-Qorti hu paċifiku li l-kwerelant, anki jekk jindika “innuendo” partikulari, jista' dejjem jirreżi fil-kwerela tiegħu anki fuq is-sens ordinarju u naturali tal-kliem.

F'indagjini jekk bran minn artikolu huwicz verament libelluż, għandu jiġi mħuz biss il-bran denunzjat, imma l-artikolu kollu kemm hu li jikkontjeni dak il-bran. Jekk minn dan l-artikolu l-garrej jifhem li l-kwerelant jissimpatizza mal-komunisti u jhobb jagħmilha magħhom, l-artikolu huwa libelluż. U f'din il-materja hu elementari li mħuz dak li seta' talvolta kellu f'rasu min kiteb l-artikolu li jgħodd, imma dak li fil-fatt kiteb; għax dak jaqra l-garrej.

*L-allegazzjoni tal-fatti għandha turi x'kienu l-fatti kollha; u l-prova tal-verità għandha tinkontra l-akkuza. Jekk jithalla barra xi dettall importanti u fundamentali fil-fatti, ma hemmx narrazzjoni sewwa tal-fatti. Min jikteb għandu jgħid il-fatti kif kienu sewwu, u mbagħad iħalli lill-qarrej jiggudika. Jekk xi ċirkustanza fundamentali tiġi ta' jura, il-qarrej ma jistax jiffirma konċett gust tal-fatti.*

*Jekk il-kwerelat jipprova biss biċċa mill-fatti, imma ma jippruvax dak li jikkonstitwixxi s-sustanza ta' l-imputazzjoni, ma jistax jingħad li saret il-prova tal-fatti; u jekk ma ssirx il-prova tal-fatti, ma jistax jingħad li hemm "fair comment". Jekk il-fatti ma jiġux affermati veracement, kull komment fuqhom ma jistax ikun "fair comment".*

*Il-tigi tixxet l-obligu tal-prova fuq il-kwerelat, fis-sens li tistabbilixxi kontra tiegħu preżunzjoni li hu agizza xjentement, jekk ma jippruvax il-kuntrarju. U biez jiġi ritenut li l-kwerelat agizza xjentement, hu biżżejjed li l-kwerelat seta' jagħmel, u ma għamela. L-indaġini meħtieġa biez jaasal għall-verità.*

Dan hu appell tal-kwerelati kontra s-sentenza mogħtija mill-Qorti Kriminali tal-Maġistrati ta' Malta fis-26 ta' Awissu 1953, li biha ż-żewġ kwerelati, fil-kwalità ta' tagħhom, l-ewwel wiehed ta' editur tal-gurnal "Times of Malta", u t-tieni wiehed ta' stampatur ta' l-istess gurnal, instabu hatjin talli ingurjaw gravement lill-kwerelant per mezz ta' l-istampa, oġoè per mezz ta' l-artikolu li deher fin-numru tas-7 ta' Mejju 1953 tal-gurnal fuq imsemmi, li jibda bil-kliem "A recent issue" u jispiċċa bil-kliem "Rerum Novarum", u ġew kundannati, l-ewwel kwerelat Hedley għall-piena tal-multa ta' £5, u t-tieni kwereiat Denaro għall-piena ta' l-ammenda ta' £2, bl-ispejjeż kontra l-kwerelati, ripartibili bejniethom fil-proporzjon ta' żewġ terzi l-ewwel wiehed u terz it-tieni wiehed;

Trattat dan l-appell, din il-Qorti kkunsidrat;

Ma hemmx kontestazzjoni li l-kwerelati huma rispettivament l-editur u l-istampatur tal-gurnal fuq imsemmi (ara verbal registrat fis-seduta tad-9 ta' Lulju 1953 quddiem l-Ewwei Qorti);

Skond l-istess verbal, l-eċċezzjonijiet tal-kwerelati huma

tlieta, éjoe: 1. Li l-artikolu ma hux libelluż; 2. in subordine, fil-każ li l-Qorti tirritjeni li l-artikolu hu libelluż, huma pronti jippruvaw il-verià tal-fatti; 3. li l-artikolu hu "fair comment" fuq materja ta' interess publiku;

Fix-xhieda tiegħu l-kwerelant qal li hu hassu offiż b'dik il-parti ta' l-artikolu li tghid hekk:— "That gross materialism had offended the bulk of opinion and sentiment in Malta which was also shocked three years later when a Minister, Mr. Mintoff, had attended a supper at St. Paul's Bay in celebration of May Day, and had been welcomed by the singing of the 'Internationale'";

Il-kwerelant Perit Mintoff kompli jghid li hu hass li dawk il-kliem ingurjawh għax l-ewwelnett il-fatti ma humiex veri, u l-'Internationale' hu magħruf bħala l-innu tal-Komunisti. Komplu jzid li l-artikolu halla l-impressjoni li huwa jhobb jagħmilha mai-Komunisti, u li min qraha u ma jafx bil-fatti jibqa' bit-toghwa li, jekk hu uia hux Kommunisti jissimpatizza magħhom;

Dawn il-kliem, kontenuti fix-xhieda tal-kwerelant, jistgħu jiġu miftehma bħala l-indikazzjoni ta' l-"innuendo" li f'materja ta' libell hi Prattika komuni li jiġi mqiegħed mill-kwerelant fuq il-kliem minnu denunzjati bħala libellużi, għalkemm proprjament l-"innuendo" hu neċessarju li jiġi indikat biss fil-każ meta l-kliem, pretiżi libellużi, fis-sens ordinarju u naturali tagħhom ikunu bla sinifikat jew innocenti (ara Button, Libel and Slander, 2nd. edition, p. 54). Fi kwalunkwe każ, il-pont hu biss ta' importanza akkademika; għaliex illum, fil-prattika tal-Qorti, hu paċifiku li l-kwerelant, anki jekk jindika "innuendo" partikulari, jista' dejjem jirnexxi l-kwerela tiegħu anki fuq is-sens ordinarju u naturali tal-kliem — f'liema każ l-"innuendo" jkun "surplusage" (ara sent. tal-Qorti ta' l-Appell Ingliża, 29 ta' Lulju 1937, Holdsworth Ltd. v. Associated Newspapers Ltd., All England Law Reports, Vol. III, p. 372, fejn hemm citati l-Gatley u l-Fraser). Għalhekk, l-indaġini tal-Qorti, dwar il-karattru libelluż tal-bran li minnu jilmenta l-kwerelant Perit Mintoff, għandha tirraggira ruħha mhux biss fuq l-"innuendo", imma anki fuq is-sens ordinarju u naturali tal-kliem;

Ikkunsidrat dwar l-ewwel punt, ejoè jekk il-bran insem-  
mi miil-kwerelant huwiex libelluż;

Hu prinċipju fundamentali f'indagini simili li għandu  
jithares mhux biss il-bran denunczjat, imma l-artikolu kollu  
kemm hu; għar-raġuni ovsja li min jaqra l-bran oggezzjo-  
nat jaqrah fil-kontest ta' l-artikolu kollu kemm hu (ara, fil-  
ġurisprudenza Ingliża, il-kawża Shipley v. Todhunter (1836)  
F.C. & P. 680, at 690; u Chalmers v. Payne (1835) 2 Cr.  
M. & R. 156, per Alderson B. at 159);

Issa, appartat għall-mument il-bran li minnu jilnenta l-  
kwerelant is-sustanza ta' l-artikolu fejn jirrikorri dak il-bran, hi  
din. Il-gazze ta' uffiċjali tal-General Workers' Union annun-  
zjat li l-Eżekutyv kien iddecieda li l-Union għaadha tavviċina  
l-Gvern Malti u "employers" oħra, inklużi s-"Services",  
biex jiddikjaraw l-Ewwel ta' Mejju bħala jum ta' vakanza  
publika. Il-Malta Labour Party, li għandu magġoranza pre-  
ponderanti fil-General Workers' Union, jidher favur din l-  
idea. Membru ta' dak il-parti, li hu anki membru tal-Parla-  
ment, kien l-okkażjoni publika tkellem dwar l-importanza ta'  
dik il-gurnata bħala Labour Day. Hu fatt li May Day hi osser-  
vata bħala vakanza barra minn Malta minn "trade unions" u  
korporijiet oħra li iurappreżentaw il-"free workers" tal-pajjiżi  
tal-West. Hu fatt ukoll li l-Komunisti jiccelebraw May Day  
bħala "a feast in their own way". Il-vakanza tal-haddiema  
tal-West hi bażata fuq l-idea tal-millenju propunjat minn  
Robert Owen; dik tal-Komunisti hija naiza biex tikkomme-  
mora l-publikazzjoni tal-manifesto kommunistu ta' Karl  
Marx. Kompla jgħid l-artikolista illi, jekk qatt May Day tkun  
osservata f'Malta bħala vakanza, allura għandha tiġi celebrata  
fuq prinċipji niġran, u mhux fl-ispiritu tal-artikolu li kien  
dehe, fil-ġurnal "Dawn", allura ġurnal tal-Malta Labour  
Party, fl-ewwel ta' Mejju 1945, ku mhux ġurnal tal-partit "Is-  
Sebh" u-lum il-ġurnata. F'"Is-Sebh" xejn ma ssemma, u ta'  
min wiehej jista' qis kif jaħsibha l-Malta Labour Party fuq dan  
il-punt.

Tkun haġa desirabili, kompla jgħid l-iskrivent, kieku  
May Day tiġi ikkunsurata bħala vakanza, jekk is-sentiment  
dwarha mhux dak li kien ispirat f'"Dawn" meta sar paragon

blasfemu bejn Christmas Day u May Day, u bejn is-Salib u l-Iswastika (f'dan il-pont ta' l-artikolu jidhol il-bran oggezzjonat). Mbgħad, l-artikolista jzid jghid; il-General Workers' Union ma tantx tista' tispera li tawmenta l-"membership" tagħha sakemm ikun hemm din il-konnessjoni politika mal-Malta Labour Party. Jekk l-Union tkompli titlob li May Day tkun vakanza, allura tingala' l-kwistjoni jekk il-kommemorazzjoni hijiex bi hsiebha tkun waħda skond il-prinċipji kattoliċi jew skond l-artikolu tad-"Dawn". L-artikolista kkonkluda li, biex jiġi evitat kull malintiz, abjar li d-data tal-vakanza tkun dik tal-15 ta' Mejju, ċjoè d-data tal-publikazzjoni ta' l-Enċiklika storika "Rerum Novarum";

Ma hemmx ombra ta' dubju li, apparti, s'intendi għallument, il-bran lamentat, l-iskop ta' l-artikolista huwa ferm enkomjabili u in koerenza mas-sentimenti ta' pajjiż kattoliku bħal Malta. Imma hu appuntu minn dan ir-rifless li, fil-fehma tal-Qorti, jirrizulta l-karattru libelluż tal-bran fuq riportat. Infatti, f'dak il-bran l-artikolista jibda biex ighid li dak il-"gross materialism" (ċjoè ta' l-artikolu tad-"Dawn") kien offenda s-sentimenti tal-Maltin; u kompla jghid, immedjatament wara, li dawk l-istess sentimenti kienu wkoll offiżi tliet snin wara, meta l-Perit Mintoff, Ministru tal-Gvern, kien attenda ċena San Pawl il-Baħar b'ċelebrazzjoni ta' May Day, u kien ġie milqugħ bil-kant ta' l-"Internationale". X'jista', u x'ghandu, jifhem b'dawk il-kliem il-qarrej ordinarju — dak li fil-ġurisprudenza Inġliża jissejjaħ "reasonable reader", ossija "a reasonable, fair-minded man"? Ir-risposta hi ovvja, ċjoè li l-qarrej ma setax b'liet jifhem li l-Perit Mintoff attenda b'kompjaċenza — tant li ndaqqlu l-innu tal-Komunisti — ċena ta' nies li almenu kellhom tendenzi Komunisti, jekk ma kienux Komunisti, ċjoè ta' nies li għalihom May Day kienet, skond l-artikolu fejn hemm dan il-bran, il-kommemorazzjoni tal-Manifesto ta' Marx; u l-qarrej kellu għalhekk jifhem almenu li l-Perit Mintoff kien jis-sinċipatizza mal-Komunisti u jhobb jagħmilha magħhom — allegazzjoni li, kif ġie kemm il-darba deċiż, hija, in relazzjoni għal Malta, pajjiż kattoliku, sommament libelluża;

Ma għandux jintneš li l-“gist” ta’ l-artikolu hi li, jekk l-Workers’ Union trid tagħmel Labour Day, għandha tagħmillha mhux bhal ma riedha l-organu uffiċjali tal-Labour Party, fl-artikolu fuq imsemmi, fuq prinċipji ta’ kominizmu, imma fuq prinċipji kattolici. Issa, fil-bran lamentat jissema appuntu l-kwerelant, li hu, kif jaf kull min jaqra l-artikolu, kap ta’ dak il-partit. Il-qarrej, għalhekk, jaqra dak il-bran bl-idea li jkun ifforma mill-artikolu, li ċ-ċelebrazzjoni ta’ May Day, sakemin l-Union tibqa’ marbuta mal-Malta Labour Party, tista’ tkun pagana u materjalistika, u kwiindi l-qarrej jkun ġa dispost mentalment li jifhem dak il-bran bħala li jallega li l-kwerelant, kap ta’ dak il-partit, qiegħed jagħmillha ma’ dawk li jridu din iċ-ċelebrazzjoni materjalistika. Dak il-bran qiegħed f’kuntrast mal-kumpliment ta’ l-artikolu, fis-sens li sostanzjalment l-artikolista qiegħed igħid dan: “May Day għandha tkun festa kattoлика, mhux festa ta’ dak il-materjalizmu li offenda s-sentimenti tal-Maltin meta l-Petit Mintoff attenda ġena in ċelebrazzjoni ta’ May Day u ndaqqu l-innu kominista”. B’dak il-bran indubbjament wieħed jifhem li l-kwerelant ha parti f’ċelebrazzjoni kominista ta’ May Day, anzi li l-innu kominista ndaqq in unur tiegħu; dik iċ-ċena hi konnessa mal-kliem “gross materialism” fil-bidu ta’ dan il-bran partikulari; u kif hemm spjegat fil-publikazzjoni tal-“Catholic Truth Society” ta’ l-1911, taht it-titolu “Catholicism and Socialism”, p. 4, “by materialism is meant that view of things which denies the existence of anything outside matter with its accompanying attributes, energy..... consequently materialism denies the existence of God.....”;

Id-difensur tal-kwerelanti donnu qed jippretendi li l-artikolu ma hu libelluż għax si tratta ta’ ekwivoku, inkwantokkè l-artikolista, bi zball, irriferixxa għall-innu “Internationale” minflok għall-innu “Red Flag”. Din is-sottomissjoni hi għal kollox infondata, għal raġuni doppja: l-ewwel, għar-raġuni li, anki kieku ntqal “Red Flag” flok “Internationale”, l-istess kien ikun hemm il-karattru diffamatorju, għaliex hawn Malta l-innu “Red Flag” jitqies fil-kredenza generali

bhala l-innu tal-Komunisti, anzi forsi aktar, peress li l-kelma "Red" ornaj għandha sinifikazzjoni sinistru; u t-tieni, għar-raġuni li hu elementari, "in subjecta materia", li mhux dak li s-sat' talvolta kielu f'rasu min kieb l-artikolu li jgħodd, iżda dak li fil-fatt inkiteb, għax dak jaqraw il-qarrejja. Hekk l-Odgers, On Libel and Slander, p. 109, ighid:— "What was passing in his own mind is immaterial..... words cannot be construed according to the secret intent of the speaker";

Għallhekk il-Qorti, meta tapplika t-test hekk espress mill-Odgers, loc. cit., p. 109 — "The question is, therefore, always: How were the words understood by those to whom they were originally published? We must assume that they were persons of ordinary intelligence. We must assume too, that they gave to ordinary English words their ordinary English meaning, to local or technical phrases their local and technical meaning. That being done, what meaning did the whole passage convey to an unbiased mind?" — ma tistax hliet tiġi għall-konklużjoni li l-artikolu kien libelluż, fis-sens li l-innu l-qarrej kien jifhem li l-kwerelant Perit Mintoff kien iħobb jagħmilha, u kien almenu jissimpatizza, mal-Komunisti u ma' dak il-materjaliżmu li jrid jiżnatura l-Labour Day billi jirrendiha kommemorazzjoni tal-Manifesto ta' Marx. Dan hu l-Manifesto li f'Diċembru ta' l-1847 Karl Marx ippublika bhala dokument klassiku tal-Komunizmu;

Ikkunsidrat, dwar it-tieni punt, ta' l-"exceptio veritatis";

Id-difiża sostni, in subordinate, li l-fatti li hemm fil-bran E minn jilmenta l-kwerelant huma veri, minbarra ċ-ċirkustanza li, flok li ndaqq l-innu "Internationale", indaqq l-innu "Red Flag";

Issa, ma jidherx kontrastat, bhala fatt, li malli l-kwerelant Perit Mintoff dahal fis-sala dak inhar ta' ċ-ċena fuq imsemnija u tkantaw l-ewwel żewġ bars ta' l-innu "Red Flag", il-kwerelant fil-pront sikkithom, billi qal lil dawk li kienu qegħdin ikantaw "tagħhrux hmerijiet". Din iċ-ċirkustanza, ta' importanza assolutament deċiżiva, li tbidel l-iswed għall-abjad, hi ta' jura għal kollox fl-artikolu inkriminat;

Issa, hu prinċipju iehor f'din il-materja, li "the allegation of fact must tell the whole story". L-lawtur Button, loc. cit., p. 79, jagħti eżempju li jattalja ruhu mal-każ preżenti, u li hu jidher minn sentenza ta' Lord Shaw, Sutherland v. Stopes (1925) A.C. 47, p. 79, li hu dan: Wiefed jkteb li persuna oħra, fit-tali ġurnata, hadet minn stalla ta' proprjetà tiegħu sarrġ, u bieghetu u dahhlet il-flus f'butha, u li serqet dan is-sarrġ; iġhid dan l-lawtur:—"If, in the illustration given, the facts as elicited show what my writing had not disclosed, namely, that the defendant had a saddle of his own lying in my harness-room, and that he took by mistake mine away, instead of his own, and, still labouring under that mistake, sold it, then the jury would properly declare that the libel was not justified, on the double ground that there were facts completely explaining in a non-criminal sense anything that was done, and the jury would dis-affirm the truth of the libel, because, although true in fact, it was false in substance". Dan hu l-każ preżenti, li fil-fil-bran denunzjat, il-qarrej bilfors jiehu l-idea li l-Perit Mintoff laqgħ b'kompjaċenza d-daqq, in unur tiegħu, ta' innu Komunista, mentri l-verità hija li hu oġġezzjona immedjament bil-kliem "ta' hmlux hmerijiet". Ma għandux jintesa li l-prova tal-verità għandha tinfexx kontra l-akkuża, kif hemm fil-ġurisprudenza Ingliża (Weaver v. Lloyd, 1 C. & P. 295, u Ingram v. Lawson, 5 Bing. W.C. 66), "the justification must be as broad as the charge and must justify the precise charge". Intqal ugwalment, fil-kawża "Edwards v. Bell (1824) 1 Bing. 403, per Burroughs J. at p. 409:—"As much must be justified as meets the sting of the charge". Issa, li "sting" ta' l-imputazzjoni hi li l-kwerelant jissimpatizza mal-komunisti, jagħmilha magħhom, u jissimpatizza maċ-ċelebrazzjoni materjalistika ta' Labour Day. Dan ma ġiex pruvat, u fil-bran citat ma tingħadx "the whole story", għaliex jithalla barra mhux xi dettall insinifikanti, imma fatt fundamentali, li l-kwerelant, flok ha gost b'dak il-kant, sikkithom, għax ma riedux;

Id-difensur tal-kwerelanti, fil-kors ta' l-argumenti, osserva li l-kwerelant oġġezzjona għaċ-ċirkunstanza li fil-bran in-



kriminat issewma l-innu "Internationale", u mhux ir-"Red Flag", u l-istess difensur donnu speċi jrid jikkonkludi li, kieku ssewma l-innu "Red Flag", il-kwerelant ma kienx jagħti każ, u li għalhekk ma kienx importanti li jingħad li l-kwerelant sikket lil dawk li kienu qegħdin ikantaw billi qal "dawn hmerijiet". Issa, dan l-argument hu bażat fuq pre-suppost skorrett; għax il-Perit Mintoff, meta xehed, beda biex qal li l-artikolu kien ingurjuż "għax il-fatti ma kienx veri", u l-fatti ma kienux veri anki meta tingħad parti minnhom biss u nithalla barra parti tant sostanzjali li tagħtihom is-sens invers. Infatti, il-Perit Mintoff fix-xhieda tiegħu qal hekk:— "Hassejtu li jingurjani għax l-ewwelnett il-fatti mhux veru, u l-'Internationale' huwa magħruf b'fala innu tal-Komunisti";

Il-Professor Xuereb issottometta wkoll, in konnessjoni ma' din il-linja ta' argument, li l-ċirkustanza li l-kwerelant sikket il-kantanti ma kienetx ta' rilevanza, għax hu ma sikkithomx minhabba li kienu qegħdin idoqqo innu kommunisti, imma għax kienu qegħdin jagħmlu frattarija, u l-frattarija l-kwerelant ma jhobbhiex; u d-difensur iċċita dak li hemm fid-Debate tal-Parlament. Issa, dan l-argument hu infondat għal żewġ raġunijiet: L-ewwelnett, il-Perit Mintoff ma qalx affattu hekk, imma qal xi baġa li hi differenti. Infatti, jekk wiehded jikkonsulta r-Raba' Volum tad-Debate, tat-18 ta' Gunju 1948, paġ. 2043, isib li l-Perit Mintoff qal hekk:— "Jiena niftakar li għidt ċar u tond li, meta jiena waqqaft lil dawk iż-żgħażaġh biex ma jkantawx ir-"Red Flag", dan jien għamiltu għaliex hassejt li dawn kienu kollha hmerijiet. Kieku kienu qegħdin ikantaw xi baġa oħra, kont inwaqqafhom l-istess għaliex jiena bniedem li l-fuss ma nħobbux u t-tlellix ma nħobbux, u jiena bniedem li nħobb nħaddem bi kwiet f'kamra". Minn dawn il-kliem jidher li dak li qal il-kwerelant hu li sikket lil dawk li kantaw ir-"Red Flag" għax hass li dawn kienu hmerijiet u li kien anki jaikket kant ieħor, għax ma jhobbx il-frattarija — versjoni diversa minn dik li pprospetta d-difensur;

Però, arkorke kien kif qed jippretendi d-difensur, dejjem tibqa' l-obbjezzjoni ġusta li l-artikolista kien imissu jgħid

li l-Perit Mintoff sikket lil dawk il-guvintur meta daqqew l-innu, billi qalilhom li dawn kienu hmerijiet, u mbagħad iħalli lill-qarrej jiġġudika huwa jekk il-kwerelant sikkithomx għar-raġuni waħda jew għar-raġuni oħra; mentri, meta dik iċ-ċirkustanza giet taċċjuta, il-qarrej ma setax jifforma konċett ġust ta' l-inċident;

Għalhekk il-kwerelati ppruvaw biss biċċa mill-inċident, iżda ma ppruvawx dak li jikkostitwixxi s-sustanza ta' l-imputazzjoni. Hu sewwa dak li ntqal fil-ġurisprudenza taljana (Riv. Penale, 35, 289):— "Chi ha esposto per mezzo della stampa fatti che offendono l'onore e la riputazione altrui, quando sia ammesso alla prova dei fatti, deve darla piena ed integrale per poter aspirare all'assoluzione, non bastando all'uopo una dimostrazione equivoca di taluno tra i fatti diffamatori, isolatamente";

Ighid ugwalment il-Frola, Delle Ingiurie e Diffamazione, p. 160:— "La prova dei fatti vuol essere larga, piena e sicura.....";

Konsegwentement il-Qorti tirritjeni li l-kwerelati ma rnexxewx fil-verità tal-konviċju;

Ikkunsidrat, dwar it-tielet mezz defensjonali, tal-"fair comment";

Dan il-mezz għandu jiġi eskluż, in bazi għal-prinċipju riċevut paċifikament fid-dottrina u l-ġurisprudenza illi ma jistax ikun hemm "fair comment" meta l-fatt ma hu veru. Fil-kawża Joynt v. Cycle Trade Publishing Co. (1904) 2 K.B. 292, P. 262, l-Imħallef Kennedy qal:— "The comment must be such that a fair mind would use under the circumstances, and it must not mis-state facts, because a comment cannot be fair which is built on facts which are not truly stated";

Issa, din il-Qorti ġa esprimiet il-fehma tagħha li l-fatti ma ġewx affermati veracement, u għalhekk kull komment fuqhom ma jistax ikun "fair comment";

Minbarra dawn l-eċċezzjonijiet speċifiċi, il-Professor Xuereb, għall-kwerelat Hedley, akkampa wkoll l-"absence of malice". Din l-eċċezzjoni hi għar-rigward tal-kwerelat Hedley, għax kwantu għall-kwerelat Denaro l-Qorti t'Isfel

accettat il-versjoni tieghu li hu gie jaf bl-artikolu wara l-publikazzjoni, u infatti applikat għar-rigward tieghu l-pieni kontravvenzjoni għall-istampatur li, skond l-art. 29 Kap. 117, "shall not have acted knowingly";

Ikkunsidrat, dwar din l-eċċezzjoni;

Il-liġi Maltija, fl-art. 28 (1), tixxet l-"onus probandi" fuq il-kwerelat, fis-sens li tistabilixxi kontra tieghu preżunzjoni li hu aġixxa xjentement, jekk ma jippruvax il-kuntrarju. Issa, il-Qorti h' ta' sehna li din il-preżunzjoni ma gietx imwaqqfa. Il-liġi tagħna tuża l-kelma "knowingly". Infatti biex ikun hemm lok għal kundanna, ma hemmx bżonn (kif imitjenu fis-sistema ngliz) "malice" konsistenti fi "spite or ill-will", imma b'żżejjed "malice", per eżempju, fis-sens li l-kwerelat seta' jagħmel, u ma għamelx, l-indaġini meħtieġa biex jasal għall-verità. Jgħid il-Button, loc. cit., p. 179: "The fact that the defendant made no enquiries to verify the truth of the libel..... may be a relevant consideration for the jury in determining the question of malice". Issa, fil-każ preżenti, għal mill-anqas darbtejn, fil-Parlament (ara "Debat s'ċitati, u ara wkoll Vol. 3 sed. 17 Mejju 1948, p. 1437) il-kwerelant għamel dikjarazzjoni dwar dan l-incident, u l-darbtejn qal ċar u tond li hu kien sikket li daww il-guvintur, u qalilhom biex ihallu dawn il-fimerijiet. Ma jistgħax għalhekk jingħad li l-kwerelat Hedley ma setgħax faċilment jiverifika l-fatti ta' dan l-incident billi jara l-"files" tad-Debates parlamentari, apparti l-fatt li dan l-incident kien, fiż-żmien li għara, għamel kjass, u għalhekk l-ispjegazzjonijiet tal-kwerelant fil-Parlament, partikolarment f'pajjiż żgħir bħal Malta, kienu haġa nota għal kullhadd, aktar u aktar għal editur ta' ġurnal li jikkontjeni, bħala "feature" tiegħu, ir-reżonkonti parlamentari;

Għal dawn ir-raġunijiet din il-Qorti ssib sewwa s-sentenza tal-Magistrat, u, fil-waqt li tiċċad l-appell, tikkonfermaha, bl-ispejjeż ta' l-appell kontra l-kwerelati. Dawk ta' l-ewwel istanza jibqgħu kif provvduti. Onorarju tad-difensuri tnaq il-xelin għal kull seduta.